

ಮೂಲವಾ

ಕವಿತಾಮೃತ್

ಜೆಪ್ಪಿ ಸಿ. ಫೆರ್ನಾಂಡಿಸ್, ಅಂಜಲೋರ್



ಸೆವಕ್ ಪ್ರಕಾಶನ್

ಹೆಂ ಪುಸ್ತಕ್

ಮ್ಹಜ್ಯಾ ಮೊಗಾಚೆ

ಪತಿಣ್ ಸಿಲ್ವಿ ಫೆರ್ನಾಂಡಿಸ್

ಧುವ್

ಶೀತಲ್ ಫೆರ್ನಾಂಡಿಸ್

ಆನಿ

ಪೂತ್

ಸನಿಲ್ ಫೆರ್ನಾಂಡಿಸ್

ಹಾಂಕಾ ಅರ್ಪಿತಾಂ



ಮೊಂವ್

ಕವಿತಾಮೃತ



◆ ಜೆಪಿ. ಸಿ. ಫೆರ್ನಾಂಡಿಸ್
ಆಂಜೆಲೋರ್



2005



ಸೆವಕ್ ಪ್ರಕಾಶನ್
ಮಂಗಳೂರು

MHONV - HONEY

An Anthology of Konkani Poems
in Kannada Script

by

Jeoffery C. Fernandes, Angelore.

Published by:

Sevak Prakashan, St Anne's Friary
Jail Road, Mangalore - 3

Ph: 0824-2491440, Mob: 9845463343

Web: www.kutmachosevak.com

Email: editor@kutmachosevak.com

© Sevak Prakashan

First Edition: 2005

Art Work:

Wilson J.P., Kayyar

Printed at:

Assisi Press, Mangalore

Ph: 2492816

Price: Rs. 25/-

ಪಾಟ್ನಾ ಸಬಾರ್ ವರಾಂ ಥಾವ್ನ್
ಹಾಂವ್ ಸಾಹಿತ್ಯ ಕ್ಷೇತ್ರಾಂತ್ ಆಸಾಂ.
ಸೆವಕ್, ರಾಕ್ಟೊ, ದಿವೊ, ಆಪ್ಲಿ ಮಾಂಯ್,
ಆಪ್ಲೊ ಯುವಕ್, ಕುಟುಂಬ್ ಆಶೆಂ ಸಬಾರ್
ಪತ್ರಾನಿಂ ಮ್ಹಜ್ಯೊ ಕವಿತಾ, ಹಾಸೊ, ಮಟ್ವೆ
ಕಾಣಿಯೊ, ಕಾದಂಬರಿ ಫಾಯ್ಸ್ ಜಾವ್ನ್‌ಚ್
ಆಯ್ಲಾತ್. ಹ್ಯಾ ಸರ್ವ್ ಪತ್ರಾಂಚ್ಯಾ
ಸಂಪದಕಾಂಕ್ ಹಾಂವ್ ದೇವ್ ಬರೆಂ ಕರುಂ
ಮ್ಹಣ್ತಾಂ. ಸೆವಕ್ ಮಹಿನ್ಯಾಳ್ ಪತ್ರಾನ್
ಸಬಾರ್ ಮ್ಹಜ್ಯೊ ಕವಿತಾ, ಹಾಸೊ,
ಕಾಣಿಯೊ ತಶೆಂ ಕಾದಂಬರಿ ಪ್ರಕಟ್ ಕರ್ನ್
ಮ್ಹಾಕಾ ಸಾಹಿತ್ಯ ಕ್ಷೇತ್ರಾಂತ್ ಏಕ್ ವಿಶೇಸ್
ಸ್ಥಾನ್ ಮಾನ್ ರಚುನ್ ದಿಲಾ. ತಾಂಚೊ
ಹಾಂವ್ ಪ್ರತ್ಯೇಕ್ ಧರಾನ್ ಕಾಳ್ಜಾಂ ಥಾವ್ನ್
ಉಪ್ಕಾರ್ ಭಾವುಡ್ತಾಂ.

ಹೊ ಪ್ರಸ್ತಕ್ ಉಜ್ವಾಡಾಂವ್ಕ್
ಮುಕಾರ್ ಸರ್‌ಲ್ಲಾ ಸೆವಕ್ ಸಂಪಾದಕ್
ಮಾ| ಜೊನ್ ಹ್ಯಾರಿ ಸೊಜ್ ಹಾಂಚೊಯ್
ಕಾಳ್ಜಾಂ ಥಾವ್ನ್ ಉಪ್ಕಾರ್ ಭಾವುಡ್ತಾಂ.
ಹೆಂ ಪ್ರಸ್ತಕಾಚೆಂ ಕಾಮ್ ಹಾತಿಂ ಘೆಂವ್ಕ್
ಪ್ರೊತ್ಸಾಹ್ ದಿಲ್ಲೊ, ಮ್ಹಜೆಂ ಸಪಣ್ ಜಾರಿ
ಕೆಲ್ಲೊ, ತನ್ ಮನ್ ಧನಾನ್ ಕುಮಕ್
ಕೆಲ್ಲೊ, ಡಾ| ಪ್ರೇಮ್ ಜೀವನ್ ಲೋಬೊ,
U.S.A. ಹಾಕಾ ಹಾಂವ್ ಅಬಾರಿ ಜಾವ್ನ್
ಆಸಾಂ. ತಾಚೊ ಕಾಳ್ಜಾಂ ಥಾವ್ನ್ ಉಪ್ಕಾರ್
ಭಾವುಡ್ತಾಂ ಆನಿ ತಾಚಾ ಜಿವಿತಾಂತ್ ತಾಕಾ
ಸರ್ವ್ ಬರೆಂ ಮಾಗ್ತಾಂ.

ಕವಿಚಿಂ ದೋನ್ ಉತ್ರಾಂ



◆ ಜೆಪ್ರಿ ಪಿ. ಫೆರ್ನಾಂಡಿಸ್
ಆಂಜೆಲೊರ್

Clemsyl Cottage
Michael Fernandes Road
Alape, Padil
Mangalore - 7
Ph: 2435804

ಮೊಂವಾಚಿ

ಫಳಿ

ಪಿಳ್ತಾನಾ...



◆ ಮಾ | ಜೊನ್ ಹ್ಯಾರಿ ಸೊಜ್
ಕಾಪುಚಿನ್, ಸೆವಕ್ ಸಂಪಾದಕ್

ಜೆಂ ಕಿತೆಂ ಸೆವ್ತಾಂವ್, ತೆಂ ತಶೆಂಚ್ ಚಾತಾಂವ್. ಮೊಂವ್ ಚಾಕ್ಲಾರ್ ಮೊಂವಾ ಭಾಶೆನ್ ಗೊಡ್ಸಾಣ್ ಆಪ್ಣಾಯ್ತಾಂವ್. “ತಾಣೆಂ... ತ್ಯೆ ದೀಸ್... ತಾಂಕಾಂ...” ಖಿಡ್ನಾಂತ್ಲೆಂ ಮೊಂವ್ ಚಿಂವುಂಕ್ ದಿಲ್ಲೆಂ. ಆಬ್ಲೆ, ಆಜ್ ಆಮ್ಚೊ ಮಾನೆಸ್ತ್ ಜೆಫ್ರಿ. ಸಿ. ಫೆರ್ನಾಂಡಿಸ್ ತಾಚ್ಯಾ ಕವಿತಾ ಫಳಿಯೆಂತ್ಲೆಂ ಥೆಂವ್ಣಾನಿಂ ವ್ಹಾಂವ್ತೆಂ ಮೊಂವ್, ಜಿಬೆಕ್ ಗೊಡ್ ಲಾಗ್ತಾ ತೆಂ, ಆಮ್ಚ್ಯಾ ತಾಳೆ ಹಾತಾರ್ ವೊತುಂಕ್ ಆಯ್ಲೊ ಆಸಾ.

ಹ್ಯಾ ಫಳಿಯೆಂತ್ಲೆಂ ಮೊಂವ್ ಜಿಣಿಯೆ-ಭಾಗಿಂತ್ಲೆಂ. ಜಿಣಿಯೆ-ಭಾಗಿಂತ್ಲ್ಯಾ ಫುಲಾನಿಂ ದಿಸಾಂದಿಸ್ ತ್ಯಾ ಮುಸಾಕ್ ದಿಲ್ಲೆಂ. ಮಾನೆಸ್ತ್ ಜೆಫ್ರಿನ್ ಸಬಾರ್ ವರ್ಸಾಂ ಥಾವ್ನ್ ತಾಚ್ಯಾ ಲಿಖ್ಣೆ ದ್ವಾರಿಂ ಸಂಗ್ರಹ್ ಕೆಲ್ಲೆಂ. ತೆಂ ಮೊಂವ್ ಚಾಕ್ಲಾನಾ, ಪೋಂಚ್ ಮೊಂವ್ ಗಳಯ್ತಲೆ, ಜೀಬ್ ಮೊಂವ್ ಚಿಂವ್ತಲಿ, ಕಾಳಿಜ್ ಮೋಗ್ ಮೊಂವೊಯ್ತಲೆಂ.

ಆಹಾ!

ಕಿತ್ಲೆಂ

ಗೊಡ್ ಜಾವ್ನಾಸಾ

ಹೆಂ ಮೊಂವ್!

ಹ್ಯಾ ಕವಿತಾ ಫಳಿಯೆಂತ್ಲೆಂ ಮೊಂವ್ ಚಾಕಾ ಆನಿ ತೆಂ ತುಮ್ಮ್ಯಾ ತೊಂಡಾಂತ್ ಕವಿತಾಮೃತ್ ಜಾಂವ್ಚಿ. ದೂದ್ ಆನಿ ಮೊಂವ್ ವ್ಹಾಳ್ತಾ ತಸಲಿಂ ಸೊಬಿತ್ ಆನಿ ವಿಶಾಲ್ ಮನೋಭಾವಾಚಿಂ ತುಮಿಂ ಜಾಂವ್ಚಾಕ್. ವಾಯ್ಪ್ ಸೊಡುಂಕ್ ಆನಿ ಬರೆಂ ವಿಂಚುಂಕ್ ಕಳಿತ್ ಆಸೊಲ್ಲ್ಯಾ ಮೊಂವ್ ಸಂಗ್ರಹ್ ಕರ್ಚ್ಯಾ ಮುಸಾ ಥಾವ್ನ್ ಜಿಣ್ಯೆಕ್ ಗೊಡ್ಸಾಣ್ ದಿಂವ್ಚಿಂ ಲಿಸಾಂವಾಂ ಶಿಕ್ವಾಕ್.

ಫಳಿಯೆಂತ್ಲೆಂ ಮೊಂವ್ ತೆಂಕ್ಲಿ ವಾಪಾರ್ಲಾಸ್ತಾನಾ ವಿಣ್ಣೆ ಹಾತ್ ಲಾವ್ನ್ ಚಾಕೊಂಕ್ ತುಕಾ ಧಯ್ಕ್ ಆಸಾ ದೆಕುನ್ ಹೆಂ ಮೊಂವ್ ತ್ಯಾ ಮುಸಾನ್ ತುಜೆಚ್ ಖಾತಿರ್ ಸಂಗ್ರಹ್ ಕೆಲಾಂ.

ಮೈಂವಾಚಿ ಫಳಿ

ಗೊಡ್	: 07
ಖರೊ ಮೋಗ್	: 07
ಸರ್ಗಾಚಿ ವಾಟ್	: 07
ಸುಫಕ್ ಜಿವಿತ್	: 08
ಸಂತೋಸ್	: 08
ದೂರ್ ದರ್ಶನ್	: 08
ಲ್ಹಾನ್ ಆನಿ ವ್ಹಡ್ ಚಲಿ	: 09
ಉದಾರಿ	: 09
ಮನಶಾಂತಿ	: 10
ಮ್ಹಜೆ ಆಶಾ	: 10
ದುಬ್ಲಿ ಚಲಿ	: 11
ಸುಖಿ	: 11
ಫರಕ್	: 12
ಖಿಂತ್	: 12
ಮಾತಿ ಫಾಲುಂಕ್	: 12
ಮರಣ್	: 13
ಮಸರ್	: 13
ಕಾಣಕ್	: 13
ಕಾಯ್ಲ್ - ಬಾಯ್ಲ್	: 14
ದುರ್ಬಳೊ - ತಾಯ್ಕುಳೊ	: 14
ಬಾಯ್ಲ್	: 14
ಬುದ್ಧಿ	: 15
ಮಂತ್ರಿಚಿಂ ಮಾಗ್ಣೆಂ	: 15
ರಘುಡಿ	: 15
ಖಾಲಿ	: 16
ಸಂಸಾರ್	: 16
ಮಾಂಯ್ ಭಾಸ್	: 16
ದೆವಾಚಿ ಮಾಂಡಾವಳ್	: 17
ಮೊರ್ನ್	: 17
ಸಾರೆಂ	: 18
ಊಂಚ್	: 18
ಧರ್ಮಿಷ್ಟ್	: 18
ರಿಫುರೊ	: 19
ಘೊವಾಚಿಂ ಮಾಗ್ಣೆಂ	: 19

ಮೈಂವ್

ಉಲವ್ಣೆಂ	: 19
ಫುಡಾರ್	: 20
ಗರ್ಜ್	: 21
ಸುಕಿಧಾಡ್	: 21
ಮರ್ಯಾದ್	: 22
ದೇವ್ ಆಸಾ	: 23
ಪಯ್ಲೆ	: 23
ಫರಕ್	: 24
ಬಡಾಯ್	: 24
ಉಲವ್ಣೆಂ	: 24
ಆಸೊ	: 25
ರಡ್ಲೆಂ	: 25
ಖರಿ ಗಜಾರ್	: 25
ಖಾಣ್	: 26
ಅರ್ಪಣ್	: 26
ಪ್ರಭಾವ್	: 26
ಸಾಲ್ವಾಸಾಂವ್	: 27
ಕಾಣಕ್	: 27
ಗತ್	: 27
ಖಾಲಿ	: 28
ನಿರಾಶಿ	: 28
ಘೊವಾಚಿಂ ರಡ್ಲೆಂ	: 28
ಶಿಕ್ಷಕಿ	: 29
ಮತಿಚಿಂ ಸಮಾಧಾನ್	: 30
ಕೊಡ್ತು ಸತ್	: 31
ದಾನ್	: 32
ಬಾಯ್ಲೆಚಿ ಧರ್ಮಿ	: 32
ಮತಿಚ್ಯಾ ಸಮಾಧಾನಾಕ್	: 33
ಶೋಭಾ	: 33
ಚತ್ರಾಯ್	: 34
ವ್ಯತ್ಯಾಸ್	: 34
ಕಂಗಾಲ್	: 34


ಗೊಡ್

ಆಹಾ! ಕಿತ್ತೆಂ
ಗೊಡ್ ಜಾನ್ಮಾಸಾ
ಹೆಂ ಮೊಂವ್!
ಪೂಣ್ ಹಾಚ್ಯಾಕ್ಯಾ
ಗೊಡ್ ಜಾನ್ಮಾಸಾ
ಮಾಂವಾಂಚಿ ಧುವ್!



ಸರ್ಗಾಟಿ ವಾಟ್

ಮೀಟ್ ಖೆಲ್ಲ್ಯಾಕ್ ಉದಕ್ ಪಿಯೆಜೆಚ್!
ಸರ್ಗಾಕ್ ಪಾವಾಜೆ ತರ್
ಕಾಂಟ್ಯಾ-ಮಿಂಟ್ಯಾಚಿ ವಾಟ್ ಚಲಾಜೆಚ್!



ಖರೊ ಮೋಗ್

ರಾಗ್ ಕರ್ಚಿ, ಕಷ್ಟಾಂಕ್ ಸಾಂಪಡ್ಚಿ,
ಮಸರ್ ಕರ್ಚಿ, ಭಲಾಯ್ಕಿ ಹೊಗ್ಡಾಯ್ಕಿ,
ಖಿಂತ್ ಕರ್ಚಿ, ಆವ್ಕ್ ಉಣೆ ಕರ್ಚಿ,
ಪೂಣ್ ಖರೊ ಮೋಗ್ ಕರ್ಚಿ,
ಜಿವಿತ್ ತುಜೆಂ ಸಾರ್ಥಕ್ ಕರ್ಚಿ!

ಸೊಸ್ಣಿಕಾಯ್ ನಾಸ್ಕಾರ್ ವಿರಾರ್ ಜಾಶಿ,
ಬಡಾಯ್ ಉಲಯ್ಕಾರ್ ಪೊಂಡಾರ್ ಪಡ್ಚಿ,
ಜಡಾಯ್ ಕೆಲ್ಯಾರ್ ತಿರಸ್ಕಾರ್ ಜಾಶಿ,
ಪೂಣ್ ಖರೊ ಮೋಗಾನ್ ಸುಧಾರ್ಸುನ್ ವರ್ಚಿ,
ಸದಾಂಕಾಲ್ ಮನಶಾಂತಿ ಆಪ್ಣಾಯ್ಕಿ!

ಸ್ವಾರ್ಥಿ ಜಾಶಿ, ಮತಿಚೆಂ ಸಮಾಧಾನ್ ಹೊಗ್ಡಾಯ್ಕಿ,
ಹರಾಮಿ ಜಾಶಿ ತರ್ ಶಿರಾಪ್ ಮಾಗೊನ್ ಘೆಶಿ,
ಆಳ್ವಿ ಜಾಶಿ ತರ್ ಪೊಟಾ-ಗ್ರಾಸಾಕ್ ವಳ್ವಳ್ವಿ,
ಪೂಣ್ ಖರೊ ಮೋಗಾನ್ ಬರಿ ಜಿಣಿ ಜಿಯೆಶಿ,
ಸದಾಂ ಸರ್ವತಾ ತುಜಿ ಜಿಣಿ ನಂದನ್ ಕರ್ಚಿ!



ಸುಫಳ್ ಜಿವಿತ್

ಪಾಳಾಂ ನಾಸ್ತಾನಾ
ವಿಕ್ ರುಡ್
ಜೀವ್ ಜಾಯ್ತಾ!
ಸಪ್ತಾಕ್ ನಾಸ್ತಾನಾ
ವಿಕ್ಲಾಚೆಂ ಜಿವಿತ್
ಸುಫಳ್ ಜಾಯ್ತಾ!



ದೂರ್ ದರ್ಶನ್

ಭುರ್ಗ್ಯಾಂಕ್ ಲಡಾಯ್
ಮಾರಾಮಾರಿ ಕರುಂಕ್
ನಾಕಾ ತಾಂಕಾಂ ಬಿಂಯ್ಕಾಯ್
ರಾಡಿಚೆಂ ದರ್ಶನ್
ಪುರೊ ತಾಂಚ್ಯಾ ಘರಾ
ಆಸ್‌ಲ್ಲೆಂಚ್ ದೂರ್ ದರ್ಶನ್!



ಸಂತೊಸ್

ಬಾಯ್ಲೆಕ್ ಸಂತೊಸ್
ಕರಿಜಾಯ್ ತರ್
ತಿ ಸೊಬಿತ್ ನಾ
ಜಾಲ್ಯಾರಾಯಿ ಮ್ಹಣಾಚೆ
'ಹಾಯ್ ಕಸಲಿ ತುಜಿ ಸೊಬಾಯ್!'
ಪರ್ಕಾಚಿ ಬಾಯ್ಲೆ
ಸೊಬಿತ್ ಆಸ್ಲಾರಾಯಿ
ಮ್ಹಣಾಚೆ
'ತಿಜಿ ಸೊಬಾಯ್ ಥಂಯ್ಚ್ಯಾ ಥಂಯ್!'
ನಾಸ್ಲಾರ್ ಘರಾಂತ್
ಚುಕ್ಕೆನಾ ತಿಜಿ ಲಡಾಯ್!



ಲ್ಹಾನ್ ಆನಿ ವ್ಹಡ್ ಚಲಿ

ಲ್ಹಾನ್ ಚಲಿಯೆಕ್
 ತ್ಯಾ ತರ್ನಾಟ್ಯಾನ್
 ತಮಾಶೆ ಕೆಲೆ ಸಂತೋಸಾನ್
 ಆನಿ ಆಶಿ ಆಯ್ಲಿ
 ತಿಚಿ ಜಾಪ್
 ತುಜೆಂ ಮಿಶಾಲಾಯೆಚೆಂ
 ಉಲವ್ಣೆಂ ಮ್ಹಾಕಾ
 ಬರೆಂ ಲಾಗ್ತಾ... 'ಅಂಕಲ್'!
 ವಾಡ್ಲ್ಯಾ ಚಲಿಯೆಕ್
 ತ್ಯಾ ತರ್ನಾಟ್ಯಾನ್
 ತಮಾಶೆ ಕೆಲೆ
 ಆನಿ ರಾಗಾನ್ ಆಯ್ಲಿ
 ತಿಚಿ ಆಶಿ ಜಾಪ್
 ಖಬಡ್ಕಾರ್, ಮ್ಹಜಿ
 ಪುಣೆ ನಕ್ಲಾಂ ಕರ್ಚಿ,
 ಹಾಂಗಾಚ್ ತುಕಾ
 ಮ್ಹಜ್ಯಾ ವ್ಹಾಣಾಂಚಿ
 ಪುಜಾ ಕರಿನ್... 'ರಾಸ್ಕಲ್'!



ಉದಾರಿ

ಕಾಜುಲೊ ತೊ
 ಉಜ್ವಾಡ್ ಜಾಂವ್
 ಕಾಳಕ್ ಜಾಂವ್
 ಆಮ್ಚೆ ಬರಿಂ ತಾಕಾ
 ಲೈತಾ ಬಿಲ್ಕಾಚಿ
 ಪರ್ವಾನಾ
 ಪುಂಕ್ತಾಕ್‌ಚ್ ತೊ
 ಆಪೊ ಉಜ್ವಾಡ್
 ಘಾಂಕಯ್ತಾ!

ಮನಶಾಂತಿ


ದೇವಾನ್ ಮ್ಹಾಕಾ
ಭೊಗ್ಗಿಲಾಂ ತರ್ಯಿ,
ಹಾಂವೆಂಚ್ ಮ್ಹಾಕಾ
ಭೊಗ್ಗುಂಕ್ ನಾ ತರ್,
ಮನಶಾಂತಿ ತರ್ಯಿ
ಮ್ಹಾಕಾ ಕಶಿ ಲಾಭಾತ್?!

ಮ್ಹಜೆ ಆಶಾ


ಮ್ಹಜೆ ಆಶೆಕ್ ಅಂತ್ಯ್ ನಾ
ಆಕಾರ್ ನಾ, ರೂಪ್ ನಾ
ಲಜ್ ನಾ, ಮರ್ಯಾದ್ ನಾ
ಭಾಗ್ತಾನಾ ಪರತ್ ವಾಡ್ತಾ ತಿ
ವ್ಹಡ್ ವ್ಹಡ್ ಆಶೆವ್ನ್ ಮಾಗೊನ್
ಲಾಯ್ತಾ ಮ್ಹಾಕಾ ಧರ್ಣೆಕ್ ಶೆವ್ಪನ್.

ಆಶೆಕ್ ಮ್ಹಜ್ಯಾ ನಿಯಮ್ ನಾ
ಜಾತ್ ನಾ, ನೀತ್ ನಾ
ಬಾಂಧ್ವಾಸ್ ನಾ, ಉಬ್ಬೆಸ್ ನಾ
ಪಳೆಯೆಲ್ಲೆಂ ತಿಕಾ ಜಾಯ್
ತಾಂಕ್ ನಾಸ್ಕ್ಯಾರ್ಯ ಪರತ್ ಜಾಯ್
ಆಶೆವ್ನ್ ಆಶೆವ್ನ್ ಖರಸ್ ಭೊಗುನ್
ಜಿವಿತ್ ಲಾಚಾರ್ ಜಾಲಾಂ ಮುರ್ಗಟುನ್.

ಪುರೊ ದೇವಾ, ಪುರೊ ಮ್ಹಾಕಾ
ಆಶೆಕ್ ಮ್ಹಜ್ಯಾ ಲಾಂಬಯ್ತಾಕಾ
ನಾ ತರ್ ಆಶಾ ಸಾಂಡ್ತಿನಾ
ಮರಾಸರ್ ಪಾಟ್ ಸೊಡ್ತಿನಾ
ತುಜಿ ಕುಮಕ್ ಆಶೆತಲೊಂ
ಜಿವಿತ್ ಸಾರ್ಥಕ್ ಕರ್ತಲೊಂ
ಸದಾಂಕಾಳ್ ಸಮಾಧಾನಿ ಜಾತಲೊಂ.



ದುಬ್ಬಿ ಚಲಿ



ದಾರ್ಪಾಂತಾ ಲಾಗಿಂ ಬಸೊನ್ ದುಬ್ಬಿ ಚಲಿ
ಶೆಜಾರ್ನ್ ಗಿರೇಸ್ತ್ ಚಲಿಯೆಚ್ ಪಳೆಯ್ತಲಿ
ಗಿರೇಸ್ತ್ ಚಲಿಯೆಚೆಂ ಸುಖ್ ನಿಯಾಳ್ನ್
ಆಪ್ಲ್ಯಾ ಮೊಟ್ಯಾ ನಶೀಬಾಕ್ ತಿ ರಡ್ತಾಲಿ.

ನವ್ರ್ಯಾಕ್ ರಾಕೊನ್ ಗಿರೇಸ್ತ್ ಚಲಿ
ಭಾಂಗಾರಾ ಸಂಗಿಂ ಬರಿಚ್ ಸೊಬ್ಬಾಲಿ
ದುಬ್ಬಿ ಚಲಿ ಖಿಂತ್ ಕಾಡ್ತಾ ಕಾಜಾರಾಚಿ
ಸಯ್ರಿಕ್ ಯೆನಾ ಆಸೊನ್ ಮೊಜೆಂ ರೀಣಾಚೆಂ.


ಮಸರ್ ಜಾತಾ ದುಬ್ಬಾ ಚಲಿಯೆಕ್
ಪಳೆವ್ನ್ ಸಂತೊಸಾರ್ ಆಸ್ಲ್ಯಾ ಗಿರೇಸ್ತ್ ಚಲಿಯೆಕ್
ಕಾಜಾರ್ ನಾ ತಿಕಾ, ದೊತಿಕ್ ನಾ ದುಡು
ರಡ್ತಾ ತಿ, ಜಿವಿತ್ ಜಾಲಾಂ ತಿಚೆಂ ಕೊಡ್ತು.

ಗಿರೇಸ್ತ್ ಚಲಿಯೆಚೊ ಭರ್ತಾರ್ ಘರಾ ಪಾವೊನ್
ಬೆಬೊ ಜಾಲೊ ತೊ ಬಾಗ್ಲಾರ್ಚ್ ಗಲ್ಲೊ
ಪತಿಚಿ ಹಾಲ್ ಪಳೆವ್ನ್ ಗಿರೇಸ್ತ್ ಚಲಿ ರಡ್ತಿ
ಆಪ್ಲ್ಯಾ ನಶೀಬಾಕ್ ದುಸೊನ್ ಆಪ್ಲ್ಯಾಕ್ ಚ್ ಶಿರಾಪ್ತಿ.

‘ಗಾಡ್ತಾ’, ‘ಘೊಡ್ತಾ’ ಭರ್ತಾರಾಚಿ ಗುಮ್ಪೆ ತಿಚೆರ್ ಪಡ್ಲೆ
ದುಖಿನ್ ಕಾಳಿಜ್ ತಿಚೆಂ ಕೊಸ್ಲೊನ್ ಪಡ್ಲೆಂ
ದೆಕ್ಲೆಂ ಹೆಂ ಸರ್ವ್ ನಿರ್ಭಾಗಿ ಚಲಿಯೆನ್
ಆಪುಣ್ಂಚ್ ಭಾಗಿ ಮ್ಹಣ್ ಚಿಂತ್ಲೆ ತಿಣೆಂ ಕ್ಷಣಾನ್.

ಸುಖಿ

ಲೆಖಾ ವರ್ತಿ ಪಯ್ಯಾಂಚಿ ಆಶಾ
ಖಿಂಡಿತ್ ಹಾಡ್ತಲಿ ತುಕಾ ನಿರಾಶಾ!
ಆಸ್ಲ್ಯಾಂತ್ ತರ್ ತ್ಯಾ ಪಾವ್ತಿ
ಸದಾಂಕಾಳ್ ತುಂ ಸುಖಿ ಉರ್ಲಿ!




ಫೆರರ್

ಲ್ಹಾನಾಂ ಭುರ್ಗ್ಯಾಂಕ್
ದೊಳೆ ಮೊಡಿತ್
ತಾಕಾ ಬಿಲ್ಕುಲ್
ವಂದೆ ಚಾಂವ್ಚೆನಾಂತ್!
ವಾಡ್ಲ್ಲ್ಯಾ ಚಲಿಯೆಕ್
ದೊಳೆ ಮೊಡಿತ್
ಚಾಬೊನ್ ಖಾಂವ್ಚ್ಯಾಕ್
ಎಕೊಯಿ ದಾಂತ್
ಉರ್ದೆ ನಾಂತ್!



ಮಾತಿ ಫಾಲುಂಕ್


ಸದಾಂ ಸರ್ವಾತಾ
ತಿ ಮಿಸಾಕ್ ವೆತಾ
ದೇವ್ ಭಿರಾಂತಿಚಿ
ಮ್ಹಣ್ ದಾಕಂವ್ಕ್!
ಘರಾ ತಿಚ್ಯಾ ಸದಾಂ
ಲಡಾಯ್ ಚುಕೊಲ್ಲಿನಾ
ಸದಾಂ ಮೀಸ್
ಕಿತ್ಯಾಕ್ ತಿಕಾ?
ದೆವಾಚ್ಯಾ ದೊಳ್ಯಾಂಕ್
ಮಾತಿ ಫಾಲುಂಕ್!



ಖಿಂತ್


ಸಬಾರಾಂಕ್
ಪಯ್ಕೆ ಕಶೆ ಕಮಾಂವ್ಚೆ
ಮ್ಹಳ್ಳಿ ಖಿಂತ್!
ಫಕತ್ ಥೊಡ್ಯಾಂಕ್
ಪಯ್ಕೆ ಕಶೆ ಉರಂವ್ಚೆ
ಮ್ಹಳ್ಳಿ ಖಿಂತ್!






ಮಸರ್

ಮಸರ್ ಮ್ಹಳ್ಳೊ ಉಚೊ
ಮನ್ಶಾಂ ಮನಿಂ
ಬಿಲ್ಕಲ್ ಆಸೊಂಕ್ ನಜೊ!
ಪೆಲ್ಯಾಕ್ ಬಾಧಕ್ ಕರ್ಚೊ
ಪಯ್ಲೆಂ ತೊ ತ್ಯಾ ಮಸ್ತಿ
ಮನ್ಶಾಕ್ ಚೊ ಬಾಧಕ್
ಹಾಡುಂಕ್ ಪುರೊ!



ಮರಣ್

ಮರಣ್
ಮನ್ಶಾಚೊ
ಹ್ಯಾ ಸಂಸಾರಿಂ
ಕಷ್ಟಾಂಕ್
ಆನಿ ಸುಖಾಕ್
ಏಕ್
ಪೂರ್ಣ್ ವಿರಾಮ್!



ಕಾಣಿಕ್

ಗ್ರೇಸ್ತಾನ್ ಹಜಾರ್
ರುಪಿಯಾಂಚಿ ಕಾಣಿಕ್
ದಿಂವ್ಚೊ ವರ್ಣಿಂ,
ದುರ್ಬಳ್ಳಾನ್ ದಿಂವ್ಚೊ
ಎಕಾ ರುಪಿಯಾಚಿ
ಕಾಣಿಕ್ ದೆವಾಕ್
ಚಡ್ ಮೆಚ್ಚಾತಾ!



ಹಾಯ್ ಬಾಯ್

ಹಾಯ್ ತಾಳಿ ತರ

ಭಾಜಿತ್ ಚಹಾತೊ

ಫಾಫಾಫಾ!

ಬಾಯ್ ತಾಳಿ ತರ

ತಕ್ಲಿ ಪಡ್ತಾ

ಕುಟಿಯೊ

'ಫಾಫಾ ಫಾಫಾ'!

ದುರ್ಬಳಿ - ತಾಯ್ಕಳಿ

ತುಂಚ್ ಮ್ಹಜೊ
ದಿಸ್ತಡ್ಲೊ ಗ್ರಾಸ್
ಮ್ಹಣಾಲೊ ದುರ್ಬಳಿ!
ತುಜೆ ವರ್ವಿಂ
ಮ್ಹಜೆಂ ಜಿವಿತ್‌ಚ್
ಸಾರ್ಥಕ್
ಸಂತೊಸ್ಲೊ ತಾಯ್ಕಳಿ!



ಬಾಯ್

ಫಾತ್ರಾರ್ ಬಡಂವ್ಚೆಂ ವಸ್ತುರ್ ನ್ಹಯ್

ಮ್ಹಾಕಾ ಮಾನ್ ಬಡಂವ್ಕ್!

ಬಾಚಾರಿ ಸ್ತ್ರಿಯ್ ಹಾಂವ್ ನ್ಹಯ್


ಸದಾಂ ಕುಡಿಚಿ ಖುಶಾಲಾಯ್ ಲಾಭಂವ್ಕ್!

ಪೆತಿಣ್ ಹಾಂವ್, ಗುಲಾಮ್ ನ್ಹಯ್

ಊಟ್ ಬಸ್ ಕರುನ್, ಜುಲುಮ್ ಚಲಂವ್ಕ್!

ಬುದ್ಧ

ಕ್ಲಾಸಿಂತ್ ದಾಡ್ಲೊ
ದೆಕುನ್ ಸರ್ವ್
ತಾಕಾ ಹಿಣ್ಣಿತಾಲೆ
ಪೊಲಾವ್ನ್ 'ಬುದ್ಧ'!
ಆವ್ಣಿತ್ತ್ ಸಕ್ಕಾಂನಿ
ಹಿಣ್ಣಿಂಚೆಂ ರಾವಯ್ಚೆಂ
ಪಡ್ತಾನಾ ದೊಗಾಂಚ್ಯಾ
ಪಾಟರ್ ತಾಚೆ 'ಗುದ್ಡು'!



ಝಡ್ಡಿ

'ಸರ್ ಸರ್' ಮ್ಹಣುನ್
ವಾರೆಂ ಫಾಲ್ಕಾರ್
ಮೆಳ್ತಲಿ ತಾಕಾ
ಭಡ್ಡಿ!
'ಮಿಸ್ಸರ್' ಮ್ಹಣುನ್
ಕಾಮ್ ಸಾರ್ಕೆಂ ಕೆಲ್ಕಾರ್ಯಾ
ಜಾತಲಿ ತಾಚೆ
ಝಡ್ಡಿ!



ಮಂತ್ರಿಚಿಂ ಮಾಗ್ಣೆಂ

ಕೊಂಗ್ರೆಸಾಯಿ ಜಾತಾ
ಬಿಜೆಪಿಯಾ ಜಾತಾ
ಆನಿ ಹೆರ್ ಪಾಡ್ತಾಯಿ
ಜಾತಾ ದೇವಾ ಮ್ಹಾಕಾ!
ಪೂಣ್ ಮಂತ್ರಿ, ಜಾಂವ್ಣ್ಯಾಂತ್
ಮಾತ್, ಮ್ಹಾಕಾ ತುಂ ಬಿಲ್ಕುಲ್
ವಂಚಿತ್ ಕರಿನಾಕಾ!

ಖಾಲಿ

ಖಿಡಕ್ ಸೂಟ್

ಖಿಡಕ್ ಇಸ್ಟ್ರಿ

ತಾಕಾ

'ಅಪ್-ಡು-ಡೇಟ್'

ಪಳೆವ್ನ್ ಭುಲ್ಲಿ

ಎಕ್ಸಿ ಸೊಬಿತ್ ಚಲಿ!

ತಾಚ್ಯಾ ಬೆಂಕಾಚೊ

ಪಾಸ್ ಬೂಕ್ ಪಳೆತಾನಾ

ಮಾತ್ರ್ ತಿಕಾ

ದಿಸ್ಲೆಂ 'ಬೆಂಕ್ ಬ್ಯಾಲೆನ್ಸ್'

ಖಾಲಿ!



ಮಾಯ್ ಭಾಸ್


ತೆಲ್ ಖಿಯ್ಯಾಯ್ ಥರಾಚೆಂ ಜಾಲ್ಯಾರಾಯಿ ಆಸುಂದಿ

ಸದಾಂಚ್ ಉಜ್ವಾಡ್ ದಿತಲಿ ತಿ ಚಿವ್ಪಿ!

ಲಿಪಿ ಕಿತೆಯ್ ತಿ ಜಾಂವ್ಪಿ

ಸದಾಂ ಅಮರ್ ಆಸೊಂ

ಆವ್ಪಿ ಭಾಸ್ ಕೊಂಕ್ಣಿ!



ಸಂಸಾರ್

ಥೊಡ್ಯಾ ಕಡೆನ್

ಲಾಖಾಂನಿ ದುಡು ಪಿಟೊ ಕರ್ನ್

ಎಕ್ಸಾಚೊ

ಜೀವ್ ವಾಂಚಯ್ತಾತ್!

ಆನ್ಯೆಕ್ ಕಡೆ

ಹಜಾರಾಂನಿ ದುಡು ಉಡವ್ನ್

ಮನ್ಯಾಚೊ ಜೀವ್‌ಯಿ

ಕಾಡಯ್ತಾತ್!





ದೇವಾಚಿ ಮುಂಡಾವಳ್

ಹಿರಿ ಖೋಲಿ ಪಡ್ತಾನಾ
ತರ್ನಿ ಖೋಲಿ ಹಾಸ್ತಾಲಿ
ಖಿಯಾ!

- ತಶೆಂಚ್ ತೊ ತರ್ನಾಚೊ
ತ್ಯಾ ಮ್ಹಾತಾರ್ಯಾ ಪಾದ್ರ್ಯಾಬಾಚಿ
ಪಾಟ್ಲ್ಯಾನ್ ನಕ್ಲಾಂ ಕರ್ತಾಲೊ!

- ಆಪ್ಲಿತ್ ಕಿತೆಂಗಿ ದೇವಾಚೆ
ಮುಂಡಾವಳಿಂತ್
ಚಡುಣೆಂ ಘಡ್ಲೆಂ!

- ತ್ಯಾ ತರ್ನಾಟ್ಕಾಚ್ಯಾ
ಮೋರ್ನಾಚಿ ರೀತ್
ತ್ಯಾ ಮ್ಹಾತಾರ್ಯಾ ಪಾದ್ರ್ಯಾಬಾನ್‌ಚ್
ಕರಿಜೆ ಪಡ್ಲೆಂ!

ಮೋರ್ನ್

ತಾಣೆಂ ಜೊಡ್ಲೆಂ
ಉರಯ್ಲೆಂ
ದರಬಸ್ತ್
ಆಸ್ತ್ ಬದಿಕ್
ಜಮಯ್ಲಿ
ಆನಿ ಆಕ್ರೀಕ್
ಮೋರ್ನಾನ್
ಚೊರಾ ಬರಿಂ
ಯೆವ್ನ್
ತಾಕಾ ಆಪ್ಲ್ಯಾ
ಗೊಪಾಂತ್
ಲಿಪಯ್ಲೆಂ.




ಸಾರಿಂ

ತೊ ದುಬ್ಬೊ ಆಸ್‌ಲೊ
ಗ್ರೇಸ್ ಜಾಲೊ
ರೋಡ್‌ಪತಿ ಆಸ್‌ಲೊ
ಕರೋಡ್‌ಪತಿ ಜಾಲೊ!
ಆಸಿ ಆಕ್ರೆಕ್
ಮೋರ್‌ ಪರ್‌
ಮಾತ್ರೆಕ್
ಸಾರಿಂ ಜಾಲೊ!



ಊಂಚ್

ಹಾಂಗಾಸರ್ ಎಕ್ಲೊ
ಮಂತ್ರಿ ಮ್ಹಣ್ತಾ
ಆಪ್ಲಿಂ ಕಾಮಾಂ ಕೆದ್ನಾಂಯ್
ಊಂಚ್!
ಪೂಣ್ ಹೆವ್ಕಿಲಿ ಕಾಡಿ
ತೆವ್ಕಿನ್ ದವ್ಕಿನಾ
ದಿನಾ ಜಾಲ್ಯಾರ್
ಲೊಂಚ್!




ಧರ್ಮಿಹ್ವ

ತೊ ಆಮಾಲಿ
ಸಬಾರ್ ಬೆಬ್ಬಾಂಕ್
ಫುಂಕ್ಯಾಕ್‌ಚ್ ಸೊರೊ ದಿತಾ.
ಘರಾ ಮಾತ್,
ಬಾಯ್ಸ್ ಭುರ್ಗಿಂ
ಪೊಟಾಕ್ ನಾಸ್ತಾಂ
ಉಪಾಶಿಂ ವಾಟ್
ರಾಕೊನ್‌ಚ್ ಆಸಾತ್.

‘ರಿಯರೊ’

ಬಾಪಾಯ್ ಪಯ್ಯ
ಚೊರ್ನ್ ಇಶ್ಚಿಣ್ ಸಂಗಿಂ
ಪಾವೊ ಹೋಟೆಲಾಕ್
ಅಮ್ಮೊ ‘ಹೀರೊ’!
ಬಿಲ್ಲ್ ಫಾರಿಕ್
ಕರುಂಕ್ ವತಾನಾ
ಪೊಕೆಟ್ ಮಾತ್,
‘ಗುಲ್ಡ್’ -
ಲಜೆನ್ ಜಾಲೊ
‘ರಿಯರೊ’!



ಫೊವಾಟಿಂ ಮಾಗ್ಣೆಂ

ಏ ದೆವಾ
ಮ್ಹಜ್ಯಾ ಬಾಯ್ಲೆಚ್ಯಾ
ದೊಳ್ಯಾಂತ್ ಕೊಯ್,
ಪಡ್ಲ್ಯಾರ್ ವ್ಹಡ್ ಸ್ವಯಾ!
ಕಾಪಾಡ್
ಪಡ್ಲೆಂ ನಾಕಾ!

ಉಲವ್ಣೆಂ

ಲಗ್ನಾ ಪಯ್ಲೆಂ
‘ತುಂ ಸಗ್ಳೊಚ್
ಮ್ಹಜೊಚ್’!
ಲಗ್ನಾ ಉಪ್ರಾಂತ್
‘ತುಜೆ ಶಿವಾಯ್
ಉರ್ಲೆಂ ಸಕ್ತಡಿ
ಮ್ಹಜೆಚ್’!



ಫುಡಾರ್

ಫುಡಾರ್ ಕಿತ್ತೆಂ ಜಾನ್ವ್ ?
ಹಾಂವ್ ಪಾಂಚಾನ್ ವ ಮರಾನ್
ಪೂರ್ವಾಂ ಕಿತ್ತೆಂ ಜಾನ್ವ್ ?
ಹಾಂವ್ ಜಿಕ್ವಾನ್ ವ ಸಲ್ವಾನ್
ಫುಡಾರಾಚೆಂ ಚಿಂತುನ್ ಚ್
ಎದೊಳ್ ಚ್ ಥೊಡೊಸೊ
ವೇಳ್ ಮ್ಹಜೊ ಪಾಡ್ ಜಾಲಾ.

ದರ್ಯಾಚೆಂ ಲ್ಹಾರಾಂ
ಆನಿ ವೇಳಾಚೆಂ ರೋದ್
ಕೊಣಾಯ್ ಖಾತಿರ್
ರಾವಾನಾಂತ್ !!

ವಿಬಾಡ್ ಜಾಲ್ಲ್ಯೆಂ
ಹರೈಕ್ ಸೆಕುಂಡಾಂ
ವೆ ಮಿನುಟಾಂ, ವೆ ಫುಂಟೆ
ಪರತ್ ಪಾಟಿಂ ಮ್ಹಾಕಾ
ಭಿಲ್ಕುಲ್ ಮೆಳ್ಳೆನಾಂತ್.

ಹ್ಯಾ ಪಾಡ್ ಕೆಲ್ಲ್ಯಾ ವೆಳಾಂತ್
ಹಾಂವೆಂ ಕರೆತೆಂ ಆಸ್ಲೆ ?
ಪೂಣ್ ಆತಾಂ ಚಿಂತುನ್ ಫಾಯ್ದೆನಾ,
ಕಿತ್ಯಾಕ್ ಫುಡಾರಾ ವಿಶಿಂ
ಸದಾಂ ಮನಿಂ ಆಟವ್ನ್
ಕಿತ್ತೆಂಚ್ ಕರಿನಾಸ್ತಾಂ
ಎದೊಳ್ ಚ್ ಹಾಂವೆಂ
ಸಬಾರ್ ವೇಳ್ ಪಾಡ್ ಕೆಲಾ !!

ಆತಾಂ ಮ್ಹಾಕಾ ಹ್ಯಾಚ್
ಪಾಡ್ ಕೆಲ್ಲ್ಯಾ ವೆಳಾನ್
ಬೂದ್ ಶಿಕಯ್ಲಾಂ
ಆಯ್ಕೊ ದೀಸ್ ಬರ್ಯಾ



ಪ್ರತಿ ಸಿ. ಫರ್ನಾಂಡಿಸ್


ಕಾಮಾ ಖಾತಿರ್ ಖರ್ಚುಂಚೊಚ್
ಮ್ಹಜೊ ಪರಮ್ ಉದ್ದೇಶ್ ಜಾವ್ನಾಸಾ.

ಕಾಲ್ತೆಂ ಚಿಂತುನ್ ಮ್ಹಾಕಾ ಫಾಯ್ದೊ ನಾ!
ಫಾಲ್ಕಾಚೆಂ ಆಟವ್ಣಿಯಿ ಉಪ್ಕರಾಕ್ ಪಡ್ಲೆಂ ನಾ!!
ಫಾಲೆಂ ಮ್ಹಜ್ಯಾ ವಾಂಟ್ಕಾಕ್ ಉದೆತಾ ವ ನಾ
ತೆಂ ಹಾಂವ್ ನೆಣಾಂ
ಪೂಣ್ ಆಯ್ಲಿ ಘಡಿ
ಬರ್ಯಾ ಕಾಮಾ ಖಾತಿರ್ ಖರ್ಚಿಲ್ಯಾರ್
ಆನಿ ಆಶೆಂಚ್ ಸದಾಂಚ್ ಖರ್ಚಿಲ್ಯಾರ್
ಮ್ಹಜೆಂ ಜಿವಿತ್ ಸಾರ್ಥಕ್ ಜಾತೆಲೆಂ ಮ್ಹಣ್ ಜಾಣಾಂ!!



ಸುಕಿಧಾಡ್

ಆಮ್ಚ್ಯಾ ಜಿವಿತ್
ಮ್ಹಳ್ಳ್ಯಾ ಬಾಂಯ್ತ್
ಮೋಗ್ ಮ್ಹಳ್ಳ್ಯಾ
ಝರಿಚಿ
ಸುಕಿಧಾಡ್ ಆಯ್ಲ್ಯಾ
ಹೆಂ ಆಮ್ಚೆಂ
ನಿರ್ಭಾಗ್ಪಣ್
ನ್ಹಯ್ ತರ್
ಆನಿ ಕಿತೆಂ?!



ಗೆರ್ಜ್

ಕಾಜಾರಾಕ್ ಜಾಯ್
ಚಲೊ ಆನಿ ಚಲಿ!
ಕಾಜಾರಿ ಜಿವಿತ್
ಬರ್ಯಾನ್ ಉರಾಜೆ
ತರ್ ಜಾಯ್ ತಾಣೆಂ
ಸೊಸ್ಲಿಕ್ ಆನಿ ಮಿಶಾಲಿ!

ಮರ್ಯಾದೆ

ಮರ್ಯಾದೆ

ನೈಯ್ ತಿ ವಸ್ತು

ಮೊಲಾಕ್ ಮೆಳ್ಳಿ

ವ ಘಂವ್ವಿ

- ಬಗರ್ ಎಕ್ಕ್ಯಾಚ್ಯಾ

ಬರ್ಯಾ ಚಾಲಿ ವರ್ವಿಂ

ತಾಕಾ ತಿ ಲಾಭ್ವಿ!!

ಮರ್ಯಾದೆ

ನೈಯ್ ತೊ ಶೆಗುಣ್

ಹೆರಾಂನಿ ಕಾಡ್ಲೊ

- ಬಗರ್

ಆಪ್ಲ್ಯಾ ವಾಯ್ವಾ

ಕರ್ನಾಕ್ ವ ಸವಯಾ ವರ್ವಿಂ

ತಾಣೆಂ ಹೊಗ್ಡಾಂವ್ವಿ!!

ಮರ್ಯಾದೆ

ನೈಯ್ ತಿ ಜಾವ್ನಾಸಾ

ಎಕ್ಕ್ಯಾಚಿಚ್ ಆಸ್ತಾ!!

- ತಿಚೆ ವಿಣೆಂ

ಪಯ್ಲೆ ಆಸೊನ್ಯಾ

ಎಕ್ ವ್ಯಕ್ತಿ ಭೊಗ್ತಾ

ನಿರಾಶೆಚಿ ಖ್ಯಾಸ್ತಾ

ಮರ್ಯಾದೆ

ಜಾವ್ನಾಸಾ ತಿ ಗರ್ಜೆಚಿ


ನೈಯ್ ತಿ ಮರ್ಜೆಚಿ


- ತಿಚೆ ವಿಣೆಂ ಖಿಂಯ್ಚ್ಯಾಯ್

ವ್ಯಕ್ತಿಕ್ ಸಮಾಜೆಂತ್

ಸ್ಥಾನ್ ಆನಿ ಮಾನ್

ಬಿಲ್ಕುಲ್ ಲಾಭ್ವೊ ನಾ





ದೇವ್ ಆಸಾ

ಆಪುಣ್‌ಚ್ ವಯ್ಲೊ, ಅಪುಣ್‌ಚ್ ಶ್ರೇಷ್ಠ್
ಮ್ಹಳ್ಳಿ ಬಡಾಯ್ ಆಮ್ಕಾಂ ನಾಕಾ ಭಾವಾ!
ಕಿತ್ಯಾಕ್ ಸಕ್ತಾಂ ಪ್ರಾಸ್
ವಯ್ಲೆ ದೇವ್ ಆಸಾ ಮ್ಹಳ್ಳೆಂ
ಸತ್ ಮನಿಂ ಆಟಯ್
ಆನಿ ಖಾಲ್ತೆಪಣಿ ಜಿಣಿ ಸಾರಯ್!


ಪಯ್ಲೆ

ಪಯ್ಲೆ ಆಸ್ಕಾರ್ ಮನಿಸ್ ಚಿಂತ್ತಾ ತೊ ಸುಖಿ
ನಾಸ್ಕಾರ್ ಭಾವ್ಣಾಚಿ ಗತ್ ಜಾತಾ ಜಾವ್ನ್ ತೊ ದುಖಿ
ಪಯ್ಲೆ ಆಸ್ಕಾರ್ ತೊ ಕೊಣಾಯ್ಕಿ ಭಿಯೆಂವ್ಚೊ ನಾ
ತಾಚಿ ಶಿವಾಯ್ ತಾಕಾ ಕೊಣಿ ಹುಂಕ್ಳೊ ನಾ
ಜಲ್ಮಾತಾನಾ ತುಂ ದಾಕ್ಟೆರಾಕ್ ಪಯ್ಲೆ ಖಾಪಯ್
ಮೆಲ್ಯಾ ನಂತರ್ ತ್ಯಾ ಮನ್ಯಾ ಪಾಸುನ್ ಮಿಸಾಂ ಭೆಟಯ್
ಸಾಸ್ಣಾಚೊ ಆದೇವ್ನ್ ಮಾಗ್ಣಾರ್‌ಯಿ ರಾಂವ್ಚಿ ನಾ ಪಯ್ಕಾಂಚಿ ಗರ್ಜ್
ಸರ್‌ಲ್ಯಾಚೊ ಫೊಂಡ್ ಬಾಂದುಕ್ ಪಡ್ತಾ ವರ್ತೊ ಖರ್ಚ್
ದುಡು ದಿಲ್ಕಾರ್ ಇಸ್ಕೊಲಾಂತ್ ಪಯ್ಲೆಂ ಸೀಟ್ ಮೆಳ್ತಾ
ನಾಸ್ಕಾರ್ ಬಾವ್ಣಾಕ್ ಸೀಟಿ ಖಾತಿರ್ ರಾಕಜಾಯಂ ಪಡ್ತಾ
ಗ್ರೇಸ್ತ್ ಮೆಲೊ ತರ್ ಪಡ್ತೆಲೆ ತಾಕಾ ಧಾರಾಳ್ ಫುಲಾಂ ಝುಲೆ
ದುಬ್ಲೊ ಮೆಲೊ ತರ್, ಕೊಣಾಕ್ ದಿತಲೊ ತೊ ಬಾವ್ಣೊ ಉಲೊ
ಪಯ್ಲೆ ನಾಸ್ತಾನಾ ಖರೆಂಚ್ ಜಿಯೆಂವ್ಕ್ ಜಾಯ್ನಾ
ತ್ಯಾ ಖಾತಿರ್ ಪಯ್ಲೆಚ್ ಸರ್ವೆಸ್ ಮ್ಹಣೊಂಕ್‌ಯಿ ಜಾಯ್ನಾ
ವಕಾತ್ ಘೆವ್ಣೆತ್ ತರಾಯಿ, ಭಲಾಯ್ಕಿ ತಿ ಮೆಳ್ಳಿ ನಾ ಪಯ್ಕಾನ್
ನಿದೆಕ್ ಗುಳಿ ಸೆವ್ಲಿ ತರಾಯಿ, ಶಾಂತ್ ನೀದ್ ಪಡ್ಚಿನಾ ಪಯ್ಕಾನ್
ಆಮಿ ಹ್ಯಾ ಸಂಸಾರಿ ಜಲ್ಮಾತಾನಾ ಪಯ್ಲೆ ಹಾಡ್ನ್ ಯೆಂವ್ಕ್ ನಾಂವ್
ಹೊ ಸಂಸಾರ್ ಸಾಂಡ್ತಾನಾ, ಪಯ್ಲೆ ಆಮ್ಚೆ ಸಂಗಿಂ ವರ್ಚೆನಾಂವ್
ಕಿತೆಂ ತೆಂ ಬರೆಂ ವಾಯ್ಪ್ ಕೆಲಾಂ, ತಾಚಿಚ್ ಜಾತಲಿ ಝುಡ್ತಿ
ಬರೊ ಸರ್ಗಾಕ್ ಪಾವ್ತಾನಾ, ಖೊಟ್ಯಾಕ್ ದೇವ್ ದಿಂವ್ಚೊ ನಾ ಸರ್ಗಾರ್ ಝುಡ್ತಿ



ಫೆರರ್

ಸೊಬಿತ್ ಪತಿಣ್
ಘೊವಾಚೆ ದಿಶ್ತಿಕ್
ಪಡ್ಲಾರ್ ತಿಚ್
ತಾಕಾ ಏಕ್ ಕವಿತಾ
ಪೂಣ್ ದುಶ್ಪಾಂಚ್ಯಾ
ದೊಳ್ಯಾಂಕ್ ತಿ
ಪಡ್ಲಾರ್ ತೆಂಚ್
ತಿಕಾ ಏಕ್ ದುರಂತ!



ಉಲವ್ಣೆಂ

ಘೊಡ್ಯಾಂಚೆಂ ಉಲವ್ಣೆಂ
ದಾಕಯ್ತಾ ತಾಂಕಾಂ
ಆಸಾ ಮ್ಹಣ್ ಜ್ಞಾನ್ !
ಆನಿ ಘೊಡ್ಯಾಂಚೆಂ ಉಲವ್ಣೆಂ
ದಾಕಯ್ತಾ ತಾಂಚೆ ತಕ್ಲೆಂತ್ ಫಕತ್
ಭರ್ಲಾಂ ಶೆಣ್!



ಬಡಾಯ್


ಘೊವಾಚೆ ಬಡಾಯ್
ಬಾಯ್ಲೆಕ್ ಸೊಸುಂಕ್
ಜಾಯ್ನಾಸ್ತಾಂ ಮಸ್ತಾನ್
ಜಾಲಿ ತಿಕಾ ಜಡಾಯ್
ಮಾಗಿರ್ ಸಾಂಗ್ಲೆಂ ಕಿತೆಂ?
ತಾಂಚೆ ಭಿತರ್ ಸುರು
ಜಾಲಿ ಲಡಾಯ್ಚ್
ಲಡಾಯ್!






ರಡ್ಡೆಂ

ರುಕಾಬ್ಬಾ ಎಕಾ ಘುಡಾಂತ್ ಆಸಾ
ಏಕ್‌ಚ್ ಉರ್ದಾಂ ತೆಂ
ಆವಯ್ಕ್ ಸುಕ್ಲೆಂ!
ಭುರ್ಗಿಂ ತಿಚಿಂ ವ್ಹಡ್ ಜಾವ್ನ್
ತಿಕಾ ಸಾಂಡುನ್ ಗೆಲ್ಯಾಂತ್
ಕೊಣ್ ಆಯ್ತಾ
ತಿಬ್ಬಾ ಎಕ್ಸುರ್ವಣಾಚೆಂ ರಡ್ಡೆಂ!



ಆರ್ಸೊ

ಘೊವ್ ಮ್ಹಣಾಲೊ:
ಡಾರ್ಲಿಂಗ್, ತುಕಾ ಶೃಂಗಾರ್ ಕರುಂಕ್
ಹಾಂವೆಂ ಏಕ್ ಸೊಬಿತ್ ಆರ್ಸೊ ಹಾಡ್ಲಾ
ಬಾಯ್ಲ್ ಮ್ಹಣಾಲಿ:
ಮೊಗಾ ಮ್ಹಜ್ಯಾ, ಕಿತ್ಯಾಕ್ ಭೆಶ್ಟೆಂಚ್
ಆರ್ಸೊ ಖಾತಿರ್ ಪಯ್ ವಿಬಾಡ್ ಕಲೆಯ್
ಮ್ಹಾಕಾ ತೊಂಡ್ ಪಳೆಂವ್ಕ್
ಆರ್ಸೊಚಿ ಗರ್ಜ್‌ಚ್ ನಾ!
ತುಜೊ ಕೇಸ್ ರುಪಡ್‌ಲ್ಲೊ
'ಖಡ್ಲೊ' ಮಂಡೊ ಮಸ್ತ್ ಪುರೊ!




ಖರಿ ಗಜಾಲ್

ಸಬಾರ್ ಚಿಂತ್ಯಾತ್
ಸೊರೊ ತೊ
ಜಿವಾಕ್ ಬರೊ
ಖರಿ ಗಜಾಲ್ ಕಿತೆಂಗಿ ಮ್ಹಳ್ಳಾರ್
ತೊಬ್ ಸೊರೊ
ಎಕ್ಲ್ಯಾಚೆಂ ಜಿವಿತ್‌ಚ್
ಪಿಡ್ಲಾರ್ ಕರುಂಕ್
ಮಸ್ತ್ ಪುರೊ!


ಖಾಣ್

ಪಾದ್ರಿ ಮುಣ್ಣಾ:
ಆತ್ಮಿಕ್ ಖಾಣ್ ಜಾವ್ನಾಸಾ
ಜೆಜು ಕ್ರಿಸ್ತಾಚೆಂ
ರಗತ್ ಆನಿ ಮಾಸ್!
ಬೆಜ್ಜೊ ಮುಣ್ಣಾ:
ಮುಜೆಂ ಖಾಣ್ ಜಾವ್ನಾಸಾ
ಸೊರೊ ಆನಿ ದುಕ್ರಾಮಾಸ್!



ಹೆಭಾವ್

ತಿ ಚಲಿ ಹಾಸೊನ್‌ಚ್
ಆಸ್ಲಾರ್ ತಿಚ್ಯಾ ಭಂವ್ಡಿ
ಚಲೆ ಗುಂವೊನ್‌ಚ್
ಆಸ್ತಾತ್!
ರಾಗಾರ್ ಆಸ್ಲಾರ್
ಎಕ್ಲೆಯ್ ಲಾಗಿಂ ಆಸಾನಾಂತ್
ಪಾಟ್ಲೊ ಪಾಂಯಾಂನಿಚ್
ಧಾಂವ್ತಾತ್!



ಅರ್ಹಾಣ್

ಚಲೊ ಮುಣ್ಣಾಲೊ:
'ಡಾರ್ಲಿಂಗ್' ಹಾಂವ್ ತುಜೊ ಇತ್ಲೊ
ಮೋಗ್ ಕರ್ತಾಂ ಮ್ಹಳ್ಯಾರ್ ಮ್ಹಾಕಾಚ್
ಹಾಂವ್ ತುಕಾ ಅರ್ಪಿತಾಂ.

ಚಲಿ ಮುಣ್ಣಾಲಿ:
ತಾಚಿ ಕಾಂಯ್ ಗರ್ಜ್ ನಾ
ತುಜ್ಯಾ ಮತ್ಲಾಬಿ ಉತ್ರಾವಿಣೆಂ
ತುಂ ಮ್ಹಜೆ ಲಾಗಿಂ ಕಾಜಾರ್ ಜಾ
ಉಪ್ರಾಂತ್ ಹಾಂವ್‌ಚ್ ತುಕಾ
ಮ್ಹಾಕಾ ಸಮರ್ಪಿತಾಂ.






ಸಾಲ್ವಾಸಾಂವ್

ಮೆಲ್ಲಾ ಮನ್ಯಾ ಖಾತಿರ್
ಹಜಾರಾನಿ ದುಡು
ಪಿಟೊ ಕೆಲ್ಯಾರ್‌ಯಿ ತೊ
ವರತ್ ಜಿವಂತ್ ಜಾಯ್ನಾ.
ಖೊಟೆ ಜಾಲ್ಲ್ಯಾನಿ
ಹಜಾರ್ ಕುಮ್ಮಾರಾಂ
ಜಾವ್ನಾಯಿ ಜಿಣೆ
ಪರ್ತಿನಾಸ್ಕಾರ್ ತಾಂಚೊ
ಆತ್ಮೊ ಸಾಲ್ವಾಸಾಂವ್ ಜಾಯ್ನಾ!


ಕಾಲಿಕ್

ಚೆಡ್ಕಾಚೊ ಬಾಪಯ್ ಮ್ಹಣಾಲೊ:
“ಆಮಿಯ್ ದೊತಿ ವಿರೋಧ್‌ಚ್!
ಪೂಣ್ ಗಿಫ್ಟಾ ಮುಕಾಂತ್,
ಆಮ್ಕಾಂ ಮ್ಹಳ್ಳಾರ್ ಪುರೊ
ಫ್ಲೆಟ್ ಆನಿ
ಭಾಂಗಾರ್-ಶಿಂಗಾರ್!”



ಗತ್

‘ಕಂಟ್ರಿ’ ಪಿಯೆವ್ನ್
ಬೆಬ್ಲೊ ಎಕ್ಲೊ
ಮಾರ್ಗಾ ದೆಗೆರ್ ಪಡೊನ್
ಆಪ್ಲೆ ಬಾಯ್ಲೆ ವಿಷ್ಕಾಂತ್
ಮದುರ್ ಸಪ್ಕಾಂ ದೆಕ್ತಾಲೊ
ಜಾಗ್ ಜಾತಾನಾ
ಕಿತಂ ಪಳೆತಲೊ?
‘ಕಂಟ್ರಿ’ ಪೆಟೊ
ತಾಚೆ ವೋಂಟ್ ಲೆಂವ್ತಾಲೊ.



ಖಾಲಿ


ಚೊರಾಚಿ ದಿಷ್ಟ್
ಬಾಯ್ಲಾಂಚ್ಯಾ ಗಳ್ಯಾರ್
ಗೆಲ್ಯಾರ್ - ಭಾಂಗಾರ್
ಖಾಲಿ!

ಬಾಯ್ಲೆಚಿ ದಿಷ್ಟ್
ಶೂಪಾಂತ್ಲ್ಯಾ ಕಾಪ್ತಾರ್
ಗೆಲ್ಯಾರ್ ತಿಚ್ಯಾ ಘೊವಾಚಿ - ಪರ್ಸ್
ಖಾಲಿ!!




ನಿರಾಶಿ

ಹಾಂಗಾಸರ್ ಎಕ್ಲೊ
ನಿರಾಶಿ ಸಾಂಗ್ತಾ
ಮೊಗಾರ್ ಪಡ್ಲೆ
ತೆಂ ಭೂತ್‌ಕಾಲ್
ಕಾಜಾರ್ ಜಾಂವ್ಚೆಂ
ವರ್ತಮಾನ್ ಕಾಲ್
ಆನಿ ಡಾಯ್ಸ್‌ ಕರ್ಚೆಂ
ತೆಂ ಭವಿಷ್ಯತ್‌ಕಾಲ್!



ಘೊವಾಚಿಂ ರಡ್ಲೆಂ

ಯೇ ದೇವಾ
ಮ್ಹಜ್ಯಾ ರಾಗಾನ್
ಬಾಯ್ಲೆನ್ ಕರುಂಕ್ ನಾ
ನಾರ್ಲಾಚಿ ಚೆಟ್ಟಿಂ!
ವ್ಹಡ್ ಸ್ವಯ್
ಪೂಣ್ ತಿಚಿ ತಕ್ಲಿ
ಹುನ್ ಜಾವ್ನ್ ತಕ್ಲೆರ್ ಮ್ಹಜ್ಯಾ
ಬಸ್ತಿ ನಾಕಾ ತಿಚ್ಯಾ
ಹಾತಾಂತ್ಲಿ ಲಾಟ್ಲಿ!



ತಿ ನೆವಿಜ್ ಜಾಲ್ಕಾರ್ ತಿಕಾ ಅನ್ವೆವ್ ನಾ.
ಪರ್ನಿ ಜಾಲ್ಕಾರ್ ಸಾಂಗ್ಲೆಂಚ್ ಸಾಂಗ್ತಾ,
ಭುರ್ಗ್ಯಾಂಕ್ 'ಬೋರ್' ಕರ್ತಾ!

ತಿ ಜೋರ್ ಜಾಲ್ಕಾರ್ ತಿಚ್ಯಾ ದೊಳ್ಯಾಂತ್ ರಗತ್ ನಾ.
ಪಾಪ್ ಜಾಲ್ಕಾರ್ ಕ್ಲಾಸ್ ಕಂಟ್ರೋಲ್ ಕರುಂಕ್ ತಿಕಾ ಕಳಾನಾ!

ಬರಿ ಶಿಕಯ್ತಾ ಜಾಲ್ಕಾರ್
ತಿ ಹೆಡ್ ಮಿಸ್ಪೆಸಾಕ್ ಮಿಶ್ ಕರುಂಕ್ ಪಳೆತಾ
ಬರಿ ಶಿಕಯ್ತಾ ಜಾಲ್ಕಾರ್ ತಿ ಫಕತ್ ಪಾಗಾ ಖಾತಿರ್ ವದ್ತಾಡ್ತಾ!

ಟ್ರೊಶನ್ ದಿಲ್ಕಾರ್ ತಿ ಬರೆ ಪಯ್ಕಿ ಕರ್ತಾ.
ದಿನಾ ಜಾಲ್ಕಾರ್ ತಿಚಿ ಥಂಯ್ ದುಡು ಕುಸ್ತಾ!

ಪೊತ್ರಿ ಭುರ್ಗ್ಯಾಂಕ್ ಮಾರಿತ್ ತರ್ ತಿ ಬೇಧ್ ಬಾವ್ ಕರ್ತಾ,
ಮಾರಿನಾ ಜಾಲ್ಕಾರ್ ತಿ ಭುರ್ಗ್ಯಾಂಕ್ ಮಾತ್ಕಾರ್ ಬಸಯ್ತಾ.

ಮಿಶಾಲಿ ಸ್ವಭಾವಾಚಿ ಜಾಲ್ಕಾರ್ ತಿ ಭುರ್ಗ್ಯಾ ಮತಿಚಿ
ಗಂಭೀರ್ ಸ್ವಭಾವಾಚಿ ಜಾಲ್ಕಾರ್ ತಿ ಕರ್ಪಾಲ್ಲ್ಯಾ ಸೊಂಡಿಯೆಚಿ!!

ಅಂಕ್ವಾರ್ ಜಾಲ್ಕಾರ್ ತಿಕಾ ಭುರ್ಗ್ಯಾಂಚೊ ಮೋಗ್ ನಾ.

ಕಾಚಾರಿ ಜಾಲ್ಕಾರ್
ಘೊವ್ ಭುರ್ಗಿಂ ಮ್ಹಣುನ್ ಇಸ್ಕೊಲಾಚೆಂ ಗಣ್ಣೆ ನಾ,


ದಡ್ಡ್ಯಾಂಕ್ 'ಪಾಸ್' ಕರಿನಾ ಜಾಯ್ತ್ ಜಾಲ್ಕಾರ್
ತಿಕಾ ಸೊಡ್-ದೊಡ್ ನಾ

ಕೆಲ್ಕಾರ್ ತಿ ಗಾಡ್ವಾಕ್ ಘೊಡೊ ಕರುಂಕ್ ಪಳೆತಾ!!

ಪರಿಕ್ಷೆಂತ್ ನಕ್ಲಲ್ ಕಾಡ್ತಾನಾ ಧರ್ಲಾರ್, ತಿ ವ್ಹಡ್ಲಿ 'ಸೂರ್ಪನಖಿ'!!
ಧರಿನಾ ಜಾಲ್ಕಾರ್ ತಿಕಾಚ್ ಉಕ್ತುನ್ ವೆಲ್ಕಾರಿ ಖಬರ್‌ಚ್ ನಾ!!

ಕಾಮಾರ್ ಆಸ್ತಾ ಪರ್ಯಾಂತ್ ಇಸ್ಕೊಲಾಚ್ಯಾ ರಾಟಾವಳೆಂತ್
ತಿಕಾ ಸುಖ್‌ಚ್ ನಾ,

ನಿವೃತ್ತ್ ಜಾಯ್ತ್ ತರ್ ಮ್ಹಣ್ತಾತ್
ತಿಚಿ ಪರಿಂ ಎದೊಳ್ ಯೆಂವ್ಕ್ ನಾಂತ್, ಆನಿ ಯೆಂವ್ಕಿನಾಂತ್.



ಮತಿಚಿಂ ಸಮಾಧಾನ್


ಮತಿಚಿಂ ಸಮಾಧಾನ್
ದಿತಾ ತೆಂ ಮಾನಸಿಕ್ ಸುಖ್
ರಾತಿಚಿ ಬರಿ ನೀದ್ ಹಾಡವ್ನ್
ಎಕ್ಲ್ಯಾ ಥಂಯ್ ಹುಮೆದ್
ಕರ್ಲ್ಯಾಕ್ ಸಾರ್ಕೆಂ ತಾಚೆಂ ಕಾಮ್!

ಮತಿಚಿಂ ಸಮಾಧಾನ್
ಚಾವ್ನಾಸಾ ಮನ್ಯಾಚಿ ಆಸ್ತ್
ತೆಂ ನಾಸ್ಲ್ಯಾರ್ ಜಿವಿತ್‌ಚ್
ಜಾತೆಲಿ ಏಕ್ ವ್ಹಡ್ಲಿ ಖ್ಯಾಸ್ತ್
ತಾಚಿ ಶಿವಾಯ್ ಮನ್ಯಾ ಜಿವಿತ್‌ಚ್ ವ್ಯರ್ಥ್
ನಾಸ್ತಾಂ ತಾಂತುಂ ಕಸಲೊಯ್ ಆರ್ಥ್!

ಮತಿಚಿಂ ಸಮಾಧಾನ್
ತೆಂ ನಿವಾರ್ತಾ ಹರ್ ಕರಂದಾಯ್
ದಿತಾ ತೆಂ ಮಾನಸಿಕ್ ಚುರುಕಾಯ್
ಲಾಭವ್ನ್ ಮನ್ಯಾ ಥಂಯ್ ಉಮಾಳಿ ಸಂತೊಸಾಚಿ
ಜಿವಿತ್ ತಾಚೆಂ ಕರುನ್ ಸಾರ್ಥಕ್ ಆನಿ ಉಪ್ಕಾರಾಚೆಂ!

ಮತಿಚಿಂ ಸಮಾಧಾನ್
ನಾಸ್ಲ್ಯಾರ್ ಕಿತೆಂ ಉಪ್ಕಾರ್ತಾ
ಎಕಾ ಮನ್ಯಾಕ್?
ಆಸೊನ್ ತಾಚಿ ಸಂಗಿಂ ಧಾರಾಳ್ ಪಯ್ಕಿ
ಆಸ್ತ ವ ಬದಿಕ್
ತಾಚಿ ಶಿವಾಯ್ ಜಿವಿತ್‌ಚ್ ತಾಚೆಂ ನಿರರ್ಥಕ್!

ಮತಿಚಿಂ ಸಮಾಧಾನ್
ಲಾಭ್ತೆಲೆಂ ಖಂಡಿತ್
ಕೆಲ್ಯಾರ್ ದೆವಾ ಲಾಗಿಂ ಪ್ರಾರ್ಥನ್!
ಸಾಂಗಾತಚ್ ಬರಿ ಜಿಣಿ
ಜಿಯೆವ್ನ್ ಎಕಾಮೆಕಾ ಥಂಯ್
ಆಸ್ಲ್ಯಾರ್ ಸಮಾಧಾನ್!




ಕೊಡ್ಡು ಸತ್

ದೂಖ್ ನಾಸ್ಕೊ ಶಿವಾಯ್
 ಸುಖಾಕ್ ಮಹತ್ವ ನಾ!
 ಕಾಳಕ್ ನಾಸ್ಕೊ ಶಿವಾಯ್
 ಉಜ್ಜಾಡಾಕ್ ಮೋಲ್ ನಾ!
 ಮನ್ಯಾ ಜನನ್ ನಾಸ್ಕೊ ಶಿವಾಯ್
 ಮನ್ಯಾ ಮರಣಾಕ್ ಕಸಲೆಂಚ್ ಮಹತ್ವ ನಾ!
 ಪೂಣ್ ಹೆಂ ಕೊಡ್ಡು ಸತ್
 ಕಿತ್ಲೆ ಜಣ್ ಜಾಣಾಂತ್?

ಪಿಡೆಸ್ತ್ ನಾಸ್ಕೊ ಶಿವಾಯ್
 ದಾಕ್ಟರಾಕ್ ಕೊಣ್ಣೆಯಿ ಹುಂಕಾನಾಂತ್!
 ಚೋರ್ ನಾಸ್ಕೊ ಶಿವಾಯ್
 ಪೊಲಿಸಾಂಕ್ ಕೊಣ್ಣೆಯಿ ವಿಚಾರಿನಾಂತ್!
 ಖೊಟೊ ಮನಿಸ್ ನಾಸ್ಕೊ ಶಿವಾಯ್
 ಬರ್ಯಾ ಮನ್ಯಾಕ್ ಕಸಲೆಂಚ್ ಮೋಲ್ ನಾ!
 -ತರ್ ಹೆಂ ಕೊಡ್ಡು ಸತ್
 ಕಿತ್ಲಾ ಜಣಾಂಕ್ ಗೊತ್ತು ಆಸಾ?

ಮನಿಸ್ ಜಾಲ್ಲ್ಯಾಕ್ ಫಕತ್ ಸುಖ್ ಜಾಯ್
 ದೂಖ್ ನಾಕಾ,
 ಗೊಡ್ ಜಾಯ್,
 ಕೊಡ್ಡು ನಾಕಾ!
 ಮನ್ಯಾಕ್ ಫಕತ್ ಸಂತೋಸ್ ಜಾಯ್,
 ಬೆಚಾರಾಯ್ ನಾಕಾ
 ಕಷ್ಟವಿಣೆಂ ದೀಸ್ ಸಾರುಂಕ್ ಜಾಯ್,
 ಕಷ್ಟ ಸಂಗಿಂ ಜಿಯೆಂವ್ಕ್ ನಾಕಾ!
 ಪೂಣ್ ಕಷ್ಟ-ದೂಕ್, ಸುಖ್-ಸಮಾಧಾನ್
 ಸಂತೋಸ್-ಬೆಚಾರಾಯ್ ಹೆಂ ಸರ್ವ್
 ನಾಸ್ಕೊ ಶಿವಾಯ್ ಮನ್ಯಾ ಜಿವಿತ್‌ಚ್
 ವ್ಯರ್ಥ್ ಮ್ಹಳ್ಳೆಂ ಕೊಡ್ಡು ಸತ್
 ಮನಿಸ್ ಆನಿರ್ಣಿಯಿ ಕಿತ್ಲಾಕ್ ನೆಣಾ?



ದಾನ್

ದಾನ್, ಖಿಂಯ್ಕಾ ಖಾತಿರ್?

ಇಗರ್ಜ್ ಖಾತಿರ್?!

ಹೊ, ಧಾರಾಳ್!

ಇಗರ್ಜ್‌ಕ್ ದಿನಾಸ್ತಾಂ

ಅನಿ ಖಿಂಯ್ಕಾಕ್ ದಿಂವ್ಚೆಂ?

ತಾಂತುಂ ನಾಂವ್‌ಯಿ ಮೆಳ್ತಾ,

ಪೂನ್‌ಯಿ ಮೆಳ್ತಾ!

ದಾನ್, ಖಿಂಯ್ಕಾ ಖಾತಿರ್?

ಇಸ್ಕೊಲಾ ಖಾತಿರ್?!

ಹೊ, ತಾಂತುಂ ಕಿತೆಂ ದಾಕ್ಟರ್?

ಮಾರ್ಬಲ್ ಫಾತ್ರಾಚೆರ್

ನಾಂವ್ ಖಿಂಚ್ತಾ,

ಧಾ ಜಣಾಂಚಿ

ಶಾಬಾಸ್ಕಿಯ್ ಲಾಬ್ತಾ!

ದಾನ್, ಖಿಂಯ್ಕಾ ಖಾತಿರ್?

ದುರ್ಬಲ್ಯಾ ಖಾತಿರ್?!

ಛೆ, ಮ್ಹಜೆ ಲಾಗಿಂ

ಪಯ್ ನಾಂತ್!

ದುರ್ಬಲ್ಯಾಂಕ್ ದಿಲ್ಲ್ಯಾಂತ್

ಮ್ಹಾಕಾ ಕಿತೆಂ ಪ್ರಯೋಜನ್?

ವಚೊಂದಿ ತೆ ವೆಗಿಂ ಪೊಂಡಾಕ್!



ಟಾಯ್ಲೆಟಿ ಥಮ್ಚಿ

ತುಜೆಂ ಗತ್ ಆನಿ ಪೂರಾ
ತುಜ್ಯಾ ವಿದ್ಯಾರ್ಥಿಂ ಮುಕಾರ್!

ಹಾಂಗಾಸರ್ ಹಾಂವ್

'ಹೋಮ್ ಮಿನಿಸ್ಟರ್'

ಆನಿ ತುಂ ಮ್ಹಜೊ ಸೆಕ್ರೆಟರಿ!

ಮತಿಚ್ಛಾ ಸಮಾಧಾನಾಕ್...

ಆಶೆತಾ ಹಾಂವ್ ಸದಾಂನಿತ್
ಗ್ರೇಸ್ತಕಾಯ್ ನ್ಹಯ್
ಸದಾಂ ಉದೆಂವ್ಚ್ಯಾ
ಬುಡ್ಡ್ಯಾ ಸುರ್ಯಾಕ್ ನ್ಹಯ್
ರಾತಿಂ ಮಳ್ಳಾರ್
ಪ್ರಕಾಸ್ಚ್ಯಾ ನೆಕೆತ್ರಾಂಕ್ ನ್ಹಯ್
ದರ್ಯಾ ತಡಿಚ್ಯಾ
ಥಂಡ್ ವಾರ್ಯಾಕ್ಯಾ ನ್ಹಯ್
ದರ್ಯಾ, ಸಾಗೊರಾಚ್ಯಾ
ಮೊತಿಯಾಂಕ್ ನ್ಹಯ್
ಫಕತ್ ಆಶೆತಾಂ ಹಾಂವ್
ಮತಿಚ್ಛಾ ಸಮಾಧಾನಾಕ್!
ಕೃತಕಾಯೆನ್ ಭರ್ಲಲ್ಲ್ಯಾ
ಹ್ಯಾ ಸಂಸಾರಾಂತ್
ಸಮಾಧಾನಾನ್ ಆನಿ
ಸಂತೊಸಾನ್ ಜಿಯೆಂವ್ಕ್ ಕುಮಕ್ ಕರ್ಚ್ಯಾ
ತ್ಯಾ ಮತಿಚ್ಛಾ ಸಮಾಧಾನಾಕ್...



ಶೋಭಾ

ಫೊವ್-ಬಾಯ್ಲ್
ಮೊಗಾನ್ ಜಿಯೆತಿತ್
ತರ್ ನಿಜಾಯ್ಕಿ
ಪಳೆವ್ನ್ ತಾಂಚ್ಯಾ
ಕಾಜಾಂ ಜಿವಿತಾಚಿ
ತಿ ಶೋಭಾ!
ಝಗಡ್ಕಾರ್ ಸಾಂಗ್ಲೆಂ ಕಿತೆಂ?
ಸೊಡ್ನ್ ದಿಂವ್ಲಿಂನಾಂತ್
ತಿಂ ಆಮ್ಚಿ ಕಚ್ಚಾಡ್ಲಿ
ಲೋಕ್ ಸಭಾ!



ಚಿತ್ರಾಯ್

ಪುಸ್ತಕಾಚೊ ಪೊರ್
ಪಳೆವ್ನ್
ತೊ ಬರೊ ಮ್ಹಣುನ್
ಹೊಗೊಳ್ಳಿನಾಕಾ!
ಚಲಿ ಸೊಬಿತ್
ಆಸಾ ಮ್ಹಣುನ್
ತಿ ಗುಣೇಸ್ತ್ ಚಿ
ಮ್ಹಳ್ಳಿ ಆಭಿಪ್ರಾಯ್
ತುಕಾ ನಾಕಾ!



ಕಂಗಾಲ್

ಶ್ರೀ ಕೃಷ್ಣಾಕ್ ಹಜಾರಾಂನಿ
ಬಾಯ್ಲೊ ತರಾಯಿ
ತೊ ಸುಶೆಗಾತ್ ಆಸ್‌ಲ್ಲೊ.
ಮ್ಹಜ್ಯಾ ಇಶ್ಟಾಕ್
ಏಕ್‌ಚ್ ಬಾಯ್ಲೊ ತರಾಯಿ
ಹಜಾರ್ ಚಿಂತ್ಲಾಂನಿ
ತೊ ಕಂಗಾಲ್ ಜಾಲ್ಲೊ!



ವೈತ್ಯಾಸ್

ಫೊವ್ ಪಿಯೆವ್ನ್
ಲಕ್ಶಾ ತೊ
ಬಾಯ್ಲೊ ಪಿಯೆನಾಸ್ತಾನಾ
ಭುಕೆನ್ ಲಕ್ಶಾಲಿ!
ಅಶಿ ಆಸಾ
ಆಮ್ಚೊ ಫರಾ
ಲಾಗ್ತಾಲಿ ಏಕ್ ಫೆಮಲಿ!



Best Wishes
to
My Dear Jeoffery



from

Dr. Prem Jeevan Lobo & Violly Lobo

U.S.A.

ತುಜ್ಯಾ ಸರ್ವ್ ಬರ್ಪಾಂಕ್ ಜಯ್ತ್ ಮಾಗ್ತಾಂ

ಆನಿ

ತುಕಾ ಸರ್ವ್ ಬರೆಂ ಮಾಗ್ತಾಂ



ಪಾಟ್ನಾ ಸಬಾರ್ ವರ್ಷಾಂ ಥಾವ್ನ್ ಚೆಪ್ಪಿ, ಸಿ. ಫೆರ್ನಾಂಡಿಸ್, ಅಂಜೆಲೊರ್, ಹ್ಯಾಚ್ ನಾಂವಾನ್ ತಶೆಂಚ್ ಆಮಿತ್, ವಾಲೆನ್ಸಿಯಾ ಮ್ಹಳ್ಳಾ ಲಿಖ್ಲೆ ನಾಂವಾನ್, ವಿವಿಧ್ ಪತ್ರಾಂನಿಂ ನಿರಂತರ್ ಬರವ್ಪಾಂಚ್ ಆಸಾ. ಬಿ.ಎ. (ಹಿಸ್ಪರಿ ಆನಿ ಎಕೊನೊಮಿಕ್ಸ್) ಪದವೀದರ್ ಜಾವ್ನ್ ಆಸ್ಲಾ ಹಾಣೆಂ ಅರ್ಥಿ ಜೀತಿ, ಕಾಣೆಯೊ-ಕವನಾ ಬರವ್ಪಾ, ಸಾಹಿತ್ಯ್ ಕ್ಷೇತ್ರಾಂತ್ ಚ್ ಖರ್ಚಿಲ್ಲ್ಯಾ ಮ್ಹಣ್ ಸಾಂಗ್ಲೆತ್. ಅಂಜೆಲೊರ್ಚೊ ಆಳಾಪೆಂತ್ ವಸ್ತಿ ಕರ್ಚೊ ಹಾಣೆಂ 1000 ವಯ್ರ್ ಹಾಸೊ, 100 ವಯ್ರ್ ಮುಟೊ ಕಾಣೆಯೊ, 500 ವಯ್ರ್ ಕವಿತಾ, ವಿನೋದ್ ತಶೆಂ, ಲೇಖನಾಂ ಬರಯ್ಲಾಂತ್. ಹಾಚೊ 7 ಕಾದಂಬರಿ ಎದೊಳ್‌ಚ್ ಉಚ್ಚಾಡಾಕ್ ಆಯ್ಲಾತ್ ಆನಿ 3 ಕಾದಂಬರಿ ವೆಗಿಂಚ್ ಫಾಯ್ಸ್ ಜಾಂವ್ಚಾರ್ ಆಸಾತ್. ಹಾಣೆಂ ಬೊಂಬೆ ಆನಿ ಮಂಗ್ಳುರ್ ಆಕಾಶ್‌ವಾಣಿಚೆರ್ ಕಥಾ, ಕವಿತಾ, ನಾಟ್ಯಾಳೆ ಆಶೆಂ ಸಬಾರ್ ಕಾರ್ಯಕ್ರಮಾ ದಿಲ್ಯಾಂತ್. ಇತ್ಲೆ ನ್ಹಯ್ ಆಸ್ತಾಂ, ಸೈಂಟ್ ಎಲೊಶಿಯಸ್ ಕಾಲೇಜ್, ಸಂದೇಶ್ ಆನಿ ಸಾಂ. ಜುಜೆ ವಯ್ಲೊ ವಾಡೊ ಅಂಜೆಲೊರ್ ಹಾಂಚೆ ಥಾವ್ನ್ ಸನ್ಮಾನ್ ಮೆಳ್ಳಾ ತಶೆಂಚ್ ಸಾಹಿತಿಕ್ ಸ್ಪರ್ಧಾಂನಿಂ ಸಬಾರ್ ಇನಾಮಾಂಯ್ ಹಾಣೆಂ ಆಪ್ಣಾಯ್ಲಾಂತ್. ಹಾಚ್ಯಾ ಹ್ಯಾ ಸಾಹಿತಿಕ್ ವಾವ್ರಾಕ್ ಹಾಂವ್ ಚೆಪೆಂ ಉಕಲ್ತಾಂ. ಆನಿ ಆತಾಂ ಆಮ್ಚೆ ಮುಕಾರ್ 'ಮೊಂವ್' ಮ್ಹಳ್ಳೆಂ ಕವಿತಾಮೃತ್ ದವರ್ಲಾಂ ಆಸ್ತಾಂ, ಚಾಕ್ರಾಂ ಆನಿ ಶಾಭಾಸ್ಕಿ ಪಾಟಯಾಂ.

ಕ್ಲೆರೆನ್ಸ್ ಪಿಂಟೊ, ಪಡೀಲ್

